

# સ્વરાજ્ય સંદેશ.

---

પંડીત મદનમોહન માલવીયાજીનું લકનૌની  
ખાસ પરિષદ વખતે અપાએલું

ભાષણ.

---

તા. ૨૬-૮-૧૭ ના ' હિંદુસ્થાન ' ઉપરથી

---

ધી હોમ ફ્રી લીગ ફોર ઈન્ડીઆની અમદાવાદની શાખા  
તરફથી તેના મંત્રી રા. રા. લક્ષ્મીશંકર હરીશંકર  
જોશીએ છપાવી અમદાવાદમાં પ્રસિદ્ધ કર્યું.

---

વૃત્તિ, ૧ લી.

પ્રત. ૫૦૦૦.

સને ૧૯૧૭.

---

અમદાવાદ-ખાડીઆમાં ધી હિતેચ્છુ પ્રિન્ટીંગ પ્રેસમાં  
હરિપ્રસાદ પિતાંબરદાસ મહેતાએ છાપ્યું.

---

કી. ત્રણ પાઈ.

ગુજરાત વિદ્યાપીઠ ગ્રંથાલય  
અમદાવાદ (પાંચાંગ-મંચક)

૭૨૨૪

# ગુજરાત વિદ્યાપીઠ ગ્રંથાલય

[ ગુજરાતી કૉપીરાશિદ વિભાગ ]

અનુક્રમાંક ૭૨૨૪ વર્ગિક

પુસ્તકનું નામ ૧-૫૨૧જ્ય ૨૦૮૨૧

વિષયક્ર ૨ : ૨૪૮૮૪-૧૫૩૭

# સ્વરાજ્યનો સંદેશ.

પંડીત મદનમોહન માલવીયાજીનું વ્યાખ્યાન.

લખનૌમાં પંડિત મોતીલાલ નેહરુના પ્રમુખપણા નીચે  
એકત્ર પ્રાંતોની ખાસ પરિષદના પ્રસંગે સ્વરાજ્યના  
કરાવ ઉપર બોલતાં આપેલું ભાષણ.

બહેનો અને ભાઈઓ ! શું આપ સૌ એમ ઈચ્છો છો કે હું અંગ્રેજીમાં બોલું ? હિંદુસ્થાનનું સ્વરાજ્ય મેળવવાના સંબંધમાં શું અંગ્રેજીમાં બોલવું જોઈએ ? શું સ્વરાજ્ય મેળવીને પણ આપ અંગ્રેજીમાં કામ કર્યો કરશો ? ત્યારે તો તે કીક નહિજ થાય. જો આપ સ્વરાજ્ય કે હોમરૂલ મેળવવા ઈચ્છતા હો તો કરાવ કરી દો કે જ્યારે એ સંબંધમાં પરસ્પર વાતચીત કરો, જે માઈએ અને બહેનો અંગ્રેજી ન ભણ્યા હોય તેમની સાથે જ્યારે જે સંબંધી ચર્ચા કરો ત્યારે હિંદીમાંજ બોલશો. મહારા ભાઈ તાંધ્રીજીએ મને લખ્યું છે કે આ વખત જેને કોંગ્રેસના પ્રમુખ રીકે પસંદ કરવામાં આવે તે પોતાનું વ્યાખ્યાન હિંદીમાંજ લખે જા, અંગ્રેજીને જરૂર હોય તો તેનો તરજુમો અંગ્રેજીમાં કરી અપાય; પણ હિંદીઓને માટે તો તે હિંદીમાંજ છપાય. જો આપના હાથમાં ભાષા સુદ્ધાં નથી તો પછી સ્વરાજ્યનો વિચાર ત્યાગી દો. ભાઈઓ ! જો એજ વિચારમાં બેઠા હો કે સ્વરાજ્ય આમજ મળી જશે, સ્વરાજ્ય આવે છે તો એ મહોટી બૂલ છે. મીસીસ બીસેન્ટને નજરકેદ કરીને સરકારે જે કર્યું છે તેથી એક વાત તો જરૂર થઈ કે લોકો જાગી ઉઠ્યા છે. પણ સ્વરાજ્ય લઈ લેવું કાંઈ રહેલું નથી. સરકારે મીસીસ બીસેન્ટને નજરકેદ કરીને મહોટી બૂલ કરી જે તેમની આ પ્રકારે બદનક્ષી કરવી, તેમની સ્વતંત્રતા છીનવી

લેવી એ બહુ ભારે અન્યાય છે; પણ આ વખતે આપણે વિચારવું  
 જોઈએ કે આપણી ફરજ શું છે ? જ્યારે અંગ્રેજ લોકો અહીં  
 નહોતા આવ્યા ત્યારે પણ હિંદી લોક રાજ્ય કરતા હતા. પ્રકૃતી  
 હમેશાં પોતાની વાડી લીલી રાખશે. ભારતપર સેંકડો નાદીરશાહી  
 હુમલાઓ થઈ ગયા છતાં તે હજી કાયમ છે, યુરોપમાં લાખો  
 માણસો કપાઈ ગયાં છે અને કપાય છે છતાં લડાઈ પછી તે કાયમ  
 રહેશે. જ્યારે રહેવું છે તો વધારે સુખમાં કેમ ન રહીએ ? અતુલવધી  
 જણાયું છે કે આપણી ઉપર આપણો પોતાનો ખંદોબસ્ત રાખવો  
 એ સૌથી સારી વાત છે. આપણી પંચાયતો હોય એ ઘણી સારી વાત  
 છે. આપણા ઉપર આપણું જ રાજ્ય બહુ ઉત્તમ ગણાય. આખા  
 જગતમાં આવાજ રાજ્યની સૌ લોકો દાંડી પીટી રહ્યા છે. દાદાભાઈ  
 નવરોજીએ ૧૮૮૫ ની કોંગ્રેસમાં આ વિચાર ઉપસ્થિત કર્યો  
 હતો કે પ્રજાના પ્રતિનિધીઓ દ્વારા રાજ્ય કરવાની પ્રથાજ રાજ્ય  
 કરવાની ઉત્તમ રીતિ છે. તે સિવાય આપણે સૌ દાસ જેવા છીએ  
 આજ વિષય ઉપર ૧૮૮૬ ની કોંગ્રેસમાં બાળુ સુરેન્દ્રનાથ બેન  
 રજીએ અવાજ ઉઠાવ્યો હતો. ૧૮૮૬ માં મી. પ્રાડલોએ પણ  
 આજ વાત કહી હતી. ૧૯૦૫ માં મી. ગોખલેએ બનારસ  
 કોંગ્રેસમાં પોતાના ભાષણમાં કહ્યું હતું કે દેશનો રાજ્ય કારભાર  
 હિંદીઓના લાલ માટે થવો જોઈએ અને સંસ્થાનોની પેઠે અમે પણ  
 અમારા દેશનો રાજ્ય કારભાર અમારી મેળે કરીશું. ૧૯૦૬ માં  
 દાદાભાઈએ કલકત્તાની કોંગ્રેસમાં આ સંબંધી બહુ બહુ કહ્યું  
 હતું. ૧૯૧૬ માં કોંગ્રેસ અને મોસ્લેમલીગે સ્વરાજ્યનો ઠરાવ  
 આ લખના નગરમાંજ એકત્ર અને ઉચે સ્વરે પસાર કર્યો હતો.  
 અધીકારીઓ અમને પૂછે છે કે ‘આ સ્વરાજ્યની માગણી તમે ક્યારે  
 શરૂ કરી ? એ તો માત્ર એક બે વર્ષનીજ વાત છે.’ તેમને ત્રીસ  
 વર્ષ પહેલાંની વાત યાદ નથી. ત્રીસ વર્ષથી કોંગ્રેસવાળાઓ એ  
 માગણી કરવાના ગુન્હેગાર છે. અધીકારીઓની નજરમાં આ ગુન્હો  
 છે; પરંતુ અમે એને દુનિયાની સેવા સમજીએ છીએ. દુનિયાની  
 સેવાનો એ મંત્ર છે. વિદાયતવાળા કહે છે કે પ્રજાના અભિપ્રાય

પ્રમાણેનું રાજ્યજ સર્વ રાજ્યકારભારોમાં ઉત્તમ રાજ્યકારભાર  
 છે. આ સર્વનું તત્વ એ છે કે સર્વથી ઉત્તમ રાજ્ય એકજ પ્રકાર-  
 નું છે, અને તે પ્રજાના અભિપ્રાય પ્રમાણેનું રાજ્ય છે. પ્રજાના  
 અભિપ્રાય પ્રમાણેનું રાજ્ય હોય તેના કરતાં કોઈ પણ ઉત્તમ રીતે  
 ઇશ્વરની સેવા થઈ શકે નહિ. હવે તેના વિના કામ ચાલી શકે તેમ  
 નથી. ઘણા દિવસોથી કોંગ્રેસ કાઉન્સિલો સુધારવા માટે પોકાર કરી  
 રહી છે. મહારા પંદર વર્ષનો અનુભવ છે કે કાઉન્સિલમાં હિંદી  
 પ્રતિનીધીઓ રહે છે તે માત્ર બોલવાનેજ ખાતર. આપને શું  
 ખબર કે ત્યાં શું થાય છે ? હમે દોઢો નમ્રમાં નમ્ર વચનો કહીએ  
 છીએ; માથાફાડ કરીને ઠરાવો મૂકીએ છીએ; પરંતુ સરકારી  
 સલાસદોની બહુમતીના કારણથી ‘યસ’-‘હા’નો અવાજ તો બહુજ  
 ધીમે કાને પડે છે. પરંતુ ‘નો’-‘ના’નો અવાજ તો બહુજ ભેદક  
 હોય છે. એ અવાજ હૃદયના ટુકડે ટુકડા કરી નાખે છે. કેટલીએ  
 વખત મહેં મહારા મિત્રોને કહ્યું કે મહેને કાઉન્સિલ છોડી દેવા દો.  
 પરંતુ તહેમણે મને રજા આપી નહિ. હિંદ સરક્ષણ કાયદો અમારા  
 દેશમાંજ અમારી સલામત પસાર થયો. અમે ઘણું કહ્યું, પણ અમારું  
 હું જરા પણ મનાયું નહિ. તે પછી શું બને છે ? અમારા ભાઈ  
 મહમદઅલી અને શકિતઅલીનેજ નજરકેદ કરવામાં આવ્યા. કાંઈ  
 ખબર નથી કે તેમનો શો ગુન્હો હતો. જ્યાં સુધી તેમનો ગુન્હો નથી  
 ત્યાં સુધી આપણે માનતા નથી કે તેઓ ગુન્હેગાર છે. ૩૧ વર્ષ સુધી  
 કોંગ્રેસ પણ નમ્ર શબ્દોમાં કામ કરતી રહી, નમ્રમાં નમ્ર ભાષા વાપ-  
 રતી રહી-જેવી આપણા સભાપતિ (પં. મોતીલાલ નહેરૂ)ના ભાષણની  
 તોળેલા શબ્દોની ભાષા છે તેવી ભાષા. એક શબ્દ આમ નહિ  
 અને એક શબ્દ તેમ પણ નહિ. એવીજ ભાષામાં વાઈસરોયની  
 ધારાસભાના ૧૯ સભ્યોની સુધારા સંબંધી યોજના લખવામાં આવી.  
 અમને તો નમ્ર શબ્દો વાપરવાની ટેવ પડી ગઈ છે; પણ હવે તે  
 ચાલે એમ નથી. જો કોઈ એમ વિચારે કે એમના કાનમાં કહેશે  
 ત્યારે એ સાંભળશે તો તેમાં આશ્ચર્યજ શું છે ? આશ્ચર્ય તો એ  
 છે કે હજી પણ નમ્ર શબ્દો વાપરવાનું કહેવામાં આવે. આ વખતે

હંકો વગાડીને કહેવામાં આવે છે કે યુરોપનું આ પ્રયત્ન યુદ્ધ સ્વતંત્રતા અને ન્યાયનું યુદ્ધ છે, જેને પરિણામે ન્હાની મ્હોટી સર્વ પ્રજાઓ સ્વતંત્ર રહી શકે અને પોતાની ઉત્તતીકરી શકે. અમે લોકો તો ત્રીસ વર્ષથી એને માટે પ્રયત્ન કરી રહ્યા છીએ. જે ઇંગ્લાંડ એક અન્ય રાજ્ય-બેલજીયમની સ્વતંત્રતા પાછી સ્થાપવાને પોતાના લાખો માણસો કપાવી રહ્યું છે, તે જેને ત્યાંના લોકો 'સહયોગી પ્રજા' કહીને સંબોધે છે એવા અમે તેનો ન્યાય શું નહિ કરે? વળી આપણા હિંદી ભાઈઓએ તેમની પેઠે જ પોતાનાં લોહી વહેવરાવ્યાં. શું લડતી વખતે ગોરાઓનું લોહી સફેત અને હિંદીઓનું લોહી કાળું વહ્યું હશે? શું દુશ્મનોએ તેઓ ગોરા હોવાને લીધેજ તેમને જીવ જતાં સુધી ઓછી પીડા કરી હશે? વિલાયતી બહેનો પેઠે અમારી લાખો અને હજારો બહેનો પુત્રહીન અને પતિવિહીન થઈ વળખાં નથી મારતી? અહીંના અને ત્યાંના સઉ વાહવાહ કરે છે અને કહે છે કે 'ખુબ લડયા.' આપણે પણ સમજ્યા કે આપણા દિવસ આવ્યા. છતાં તેવે વખતે પણ આપણે આપણી નમ્રતા તણ નહિ. જ્યારે આયર્લેન્ડ અને પોલેન્ડે કહી દીધું કે, "હોમરૂલ સુકી દો નહિ તો ઠીક નહિ થાય! ત્યાં સુધી અમારો તમારો કાંઈ પણ સંબંધ નહિ અને અમે તમારા સાથી નહિ. એવું કામ જ્યારે કરી આપશો ત્યાં અમે તમારા સાથમાં રહીશું." પરિણામ એ આવવું જોઈતું હતું અમારા સંબંધમાં ન્યાયથી વિચાર કર્યો હોત. અમારી સત્યતા અને નમ્રતાનું કૃણ વધારે મળવું જોઈતું હતું. દિલગીરીની વાત છે કે અધિકારીઓને એવી તક મળ્યા છતાં તેમણે અમારી તરફ જોયું નહિ; અમારો વિચાર કર્યો નહિ. એ કામ એમણે ઠીક કર્યું નહિ. અમારી માગણીઓના સંબંધમાં તેમણે જવાબ આપ્યો કે 'શું તમારું મનજ એટલું બધું વધી ગયું? સ્વરાજ્ય મળવું જોઈએ? છી! પ્રલય આવી જશે, ગજબ થઈ જશે.' જ્યારે મગજમાંથી અકકલ ચાલી જાય છે ત્યારે આવું જ થાય છે. પરમાત્માની ખાતર પણ સત્ય અને નમ્રતાનો જરાપણ વિચાર કર્યો નહિ. અમે એમ નથી હમ્મણતા કે અંગ્રેજી રાજ્ય નીકળી જાય! અમે તો કહીએ

છીએ કે બ્રિટિશ મહારાજ્યમાં અમારું પણ રાજ્ય હોય. આ વાત ઈંગ્લાંડને મિત્રતાની જરૂર પડી છે. આગળ જતાં અમને પણ મિત્રતાની જરૂર પડશે. વિલાયતની મિત્રતા અમારી બંનેની ઉપર નિશ્ચલ થશે. જો તેઓ આ વખત પોતાની ફરજ અદા નહિ કરે તો કહેવું પડે છે કે અત્યાર સુધી જે નશ્તું તે ઠીક નશ્તું; પણ હવે નસે એમ લાગતું નથી. વિલાયતવાળાઓ સાત્વિક ભોજન લેતા નથી. તેમના સ્વભાવમાં ઉંડાપણું બહુ ઓછું છે. એશીઆઈ મગજોમાં ઉંડાપણું છે. ત્યાંવાળાઓ ઉપર નમ્ર વાતો અસર કરી શકતી નથી. હવે એ આશા છોડી દો કે એ લોકો સીધી વાતો સાંભળીને સ્વરાજ્ય આપી દેશે. એટલા માટેજ કહીએ છીએ કે આ રીતે કામ પૂરું થવાતું નથી. હવે આપણે પણ ગરમ થઈને કહેવું પડશે અને ત્યારેજ તેમને અસર થશે. આપણા સામાવાળાઓ કહે છે કે પ્રજા આ યોજનામાં સામીલ નથી. આપણે બતાવવું છે કે આપણે બધા-નાના મહોટ, ગરીબ અમીર, લાઠીબંધ, ઘરડા બાળકો, પુરૂષો અને સ્ત્રીઓ બધા એકજ મતના છીએ. આપણે દેશને ખુણે ખુણે સ્વરાજ્યનો અવાજ મોકલવો પડશે. ફ્રાન્સ અને ઈંગ્લાંડવાળા એક બીજાથી ભિન્ન હોવાથી અને જુદા જુદા સ્વરાજ્ય ભોગવનારા હોવાથી એક બીજાના દેશની દવાઓ ખાતા નથી; પરંતુ અમારા દેશમાં બધા દેશોની દવાઓ છ છ મહીના સુધી પડી રહે છે અને વગર વિચારે ખવાય છે; અને તેમ છતાં આપણને આશ્ચર્ય થાય છે કે આપણા આટલા લાઠીઓ કેમ મરે છે.

હિંદી અધીકારીજ પોતાના દેશની ઉત્તતિપર ધ્યાન આપી શકે છે, બીજો નહિ. જે અંગ્રેજ પહેલ વહેલો હિંદુસ્થાનમાં નવેજ આન્ધો હોય, જે પહેલાં કદી પણ અહીં ફરક્યો ન હોય, જે પોતાના હોદ્દાની ઉત્તતિ કરી પેન્શન લઈને ચાલ્યા જવાનો વિચાર કરતો હોય, તે હિંદુસ્થાનની ઉત્તતિના સંબંધમાં શું કરી શકશે? હા બધાએ એવા નથી હોતા. મી. હ્યુમ અને સર વિલિયમ વૅડરબર્ન એવા નથી; પરંતુ એમના ઉપરાંત બીજા એવા કેટલા છે? જાપાનનોજ દાખલો ર્યો. ત્રીશ વર્ષમાં તેમણે કેળવણી



સંબંધી ઉત્તતિ એટલી બધી કહી દીધી છે કે ૧૮૭૩ માં કેળવા-  
એલાઓની સંખ્યા ત્યાં ૨૮ ટકા હતી તે ૧૯૦૩ માં ૬૦ ટકા થઈ  
હતી. અહીં બહુ તો ૧૯ ટકા પણ કેળવાએલા માણસ મળવા  
મુશ્કેલ છે. રૂશો-જાપાન લડાઈ પછી રૂશીયાએ એજ કહ્યું હતું કે  
કેળવણીની ખામીને લીધે અમે હારી ગયા; અને ડયુમાએ તે  
વર્ષથી કેળવણી માટે પુરેપુરો ઉદ્યોગ કરવા માંડ્યો. અમારા બાઈ  
ગોખલેનો કેળવણી સંબંધી ઠરાવ પસાર ન કર્યો. પછી અહીં કેળવણી  
ક્યાંથી વધે ? ઉત્તતિનો આ માર્ગ લેવામાં ન આવે અને કરનારા  
જે કાંઈ કરે તે ઉપર ધ્યાન પણ દેવામાં ન આવે. અમે એમ નથી  
કહેતા કે કાંઈ નથી કર્યું. પણ કેળવણીના સંબંધમાં જે કર્યું છે તે  
બહુજ ઓછું છે. જાપાને ત્રીસ વર્ષમાં આટલી વૃદ્ધી કરી તો અમે  
પણ ત્રીસ વર્ષમાં તે કરી શકીએ એમ છીએ; પરંતુ અમને  
અમારો વહીવટ કરવાનું સોંપવું જોઈએ. હિંદુ અને મુસલમાનોના  
વખતમાં શું આ વાત નહોતી ? મોટા મોટા યોગ્ય પુરૂષોજ  
રાજકાજ સંભાળતા હતા. મુસલમાનોના રાજ્યમાં રાજા માનસીંહ  
હામીર-સુબા હતા; અને રાજા ટોડરમલ અર્ધમંત્રી-મહેસુલ  
આતાના ઉપરી હતા. કહેવામાં આવે છે કે મુસલમાનો કદર કર-  
વામાં ધીમા હતા; પણ જણાય છે કે કોઈ પણ પ્રશ્નના ભેદભાવ  
વગર ઉંચામાં ઉંચા હોદ્દાઓ ઉપર હિંદુઓની નીમણુક કરતા  
હતા આજ હિંદીઓને કલેક્ટર કે કમીશનરતા હોદ્દા મળવા  
મુશ્કેલ છે. વિલાયતવાળાઓ તો લંડનમાંજ સીવીલ સર્વિસની  
પરીક્ષા આપે પરંતુ અહીંવાળાઓએ ઘોરાદોડની એ શરતમાં  
અહીંથી ત્યાં દોડી જવું જોઈએ. પરિણામ એ આવે છે કે આ  
કરોટો રૂપિયાની ૧૪૭૮ નોકરીઓ માટે ૧૯૧૭ ની ૧ લી એપ્રિલે  
માત્ર ૪૬ ભારતવાસી હતા. હોવું તો એ જોઈતું હતું કે ૧૪૬  
અંગ્રેજ હોત અને તે પણ યોગ્ય હિંદીઓ ન મળી શક્યા હોત  
ત્યારે. ન્યાયનું પલ્લું જ ઉલટી ગયું. ૫૦ વરસ સુધી દાદાભાઈ  
એજ પ્રયત્નમાં મંડી રહ્યા કે સીવીલ સર્વિસની પરીક્ષા અહીં  
લેવાય; પરંતુ અફસોસ કે તેઓ ચાલ્યા ગયા છતાં પરીક્ષા અહીં

ન થઈ. સીવીલ સર્વિસના રીપોર્ટમાંથી તો પ્રબૂજ બચાવે. અમને આશા નથી કે જ્યાંસુધી કાઉન્સિલોમાં અગ્રેનેની બહુમતી રહેશે ત્યાં સુધી કાંઈ પણ થઈ શકશે. સૈન્યની વાત સાંભળો. અમારા હીંદી ભાઈઓ ભાતનું ઓસામણ પીને લડયા છે. સીખ, ગુરખા, પઠાણ આગળ વધીને લડયા છે, પણ તેમને માટે હાથ પદ નહિ, કમિશનો નહિ. (આ ભાષણો પછી હીંદીઓને કમિશન હોદ્દાઓ આપવાનું જાહેર થયું છે.) હજી સુધી આ ગજબ અન્યાય કાયમ છે ૧૮૮૫ થી કોંગ્રેસ આ બાબત પર જોર કરી રહી છે. પણ ધીરજ રાખવાનું કહેવામાં આવે છે. આપણાં માન તો જૂઓ કે કવેટામાં લશ્કરી શિક્ષણ મેળવવાને એક એસ્ટ્રેલીઅન જઈ શકે પણ હીંદી નથી જઈ શકતો. આપણે ઉંચાં પદોને માટે તલશીએ અને બીજા લોકો તે લઈ જાય. આ ક્યાંનો ન્યાય કહેવાય ? આ અન્યાય તો ગજબ છે અને હજી સુધી ચાલુ છે. સૈનિકોની ભરતી કરવાને સરકારી કમિટીઓ બનાવવામાં આવી છે. જે ઉત્સાહ ઉત્પન્ન કયો હોત, અન્યાયની રાજનીતિથી વર્તન ન કર્યું હોત તો લોકો પોકારી પોકારીને સૈનિકો બનત. આથી દશગણા અને વીશગણા ફોજમાં જાત.

અમને પોતાને અખત્યાર મળ્યા સિવાય આ પહાડ જેવા અન્યાયો દૂર થઈ શકે એમ નથી. આ ધનહીન દેશનો કાચો માલ બીજા દેશમાં ચાલ્યો જાય છે. મજુરોને પેટ ભર્યું ખાવાનું મળતું નથી, શરીર ઢાંકવા કપડાં મળતાં નથી અને તેમ છતાં જકાત ભરવી પડે છે. આ બધું ચોટલા માટે કે જે હીંદીઓની પ્રતિષ્ઠા નષ્ટ થઈ જશે તો અગ્રેનેની પ્રતિષ્ઠાને હાનિ પહોંચશે. અંબાડા, ચામડાં અને તેલનાં બીજાં જાય છે. અને તેથી સોળ ગણા ભાવે અમે વાનીસ અને બાજી ચીજો ખરીદીએ છીએ. એથી જણાય છે કે માત્ર સ્વરાજ્યજ ઉન્નતિનું મોટું સાધન છે. લાખો બાળકો મરે છે અને તેમને માટે કાંઈ પણ બંદોબસ્ત કરી શકતા નથી. અમે કહીએ છીએ કે અમારા વહીવટમાં અમને પણ સાથે રાખો, અમારી બુદ્ધિની પણ અજમાયશ કરી લ્યો. અમારે તમારો આવો વહીવટ નથી જોઈતો. ઇશ્વરને ખાતર આ વહીવટ બંધ કરો. મી.

ગોખલે અને શ્રી. દાદાભાઈ જેવા મગજદોઢી કરે, વખત બગાડે અને તમે કાંઈ પણ સાંભળો નહિ ! આ પ્રકાર બંધ કરો; પહેલાં કોંગ્રેસની યોજનાનો સ્વીકાર કરો. અત્યાર સુધી અમે નમ્રતાથી કહ્યું, પણ હવે તેમ કરવાથી ફાયદો નથી. હવે જોર શોરથી અવાજ ઉઠાવવો પડશે. મા અને બહેનો પણ જાણે છે કે, જ્યાં સુધી બાળક બીડું બીડું રહે છે ત્યાં સુધી કોઈ ધ્યાન આપતું નથી, જરા માંટા પાડે કે કંઈક ધ્યાન અપાય છે અને જો તેણે લાતો મારવી શરૂ કરી તો તેની માગણી તરતજ પૂરી કરવામાં આવે છે. અંગ્રેજ ભોક ઠંડા પ્રદેશના રહેનારા છે, તેમના પર નમ્ર રીતની અસર થતી નથી. તેઓ સમજે છે કે કોંગ્રેસ એકજ દિવસનો મેળાવડો છે, પછી લોકો પોતપોતાના ઘરનો રસ્તો લે છે. પણ હવે તેમ નહિ થાય.

અમે મદદ કરીએ છીએ તે પણ માનવામાં આવતું નથી. અરે ! અમે બીજા માગીએ છીએ કે અમારો પણ એક પ્રતિનિધી સામ્રાજ્યની કોંગ્રેસમાં રાખવામાં આવે. આ બધી કસુર અમારી છે. ૧૮૮૬, ૧૮૮૭ અને ૧૮૮૮ માં જે જોશથી કામ થતું હતું તે જોશથી અમે કામ ના કર્યું. નહિ તો આ વખત અમારી આ દશા ન હોત. એક ન્હાનામાં ન્હાનો બે કોડીનો અંગ્રેજના રહેરાવાળો મનુષ્ય અમને ધિક્કારની નજરથી જૂએ છે ! જો અમારામાં શરમ હોય તો એવી કોરીશ કરવી જોઈએ કે આ સ્થિતિમાંથી છુટકારો થાય. કહેવામાં આવે છે કે શું કરીએ, કામ કરવાની હદ શી છે ? આપણે ઠરાવોને પ્રયત્નની હદ બનાવવા માગતા નથી. નેમ પુરી કરવી એ પ્રયત્નની હદ હોવી જોઈએ. હાની લાલનો વિચાર ના કરો ! વ્યક્તિઓની ચિંતા છોડી દો. ઇન્ધરનું નામ લઈને દેશ અને જાતીને માટે સીધે રસ્તે ચાલ્યા જાઓ. રસ્તો સાફ હોય તો ઠીક છે; નહિ તો મુશીબતો પડે તે પણ મુબારક છે. પરંતુ દુસ્મનોની સ્લામે આપણી બદનક્ષી ન કરાવો ! પ્રતિજ્ઞા કરો કે, સ્વરાજ્યની નેમ લેરેલેર અને ખુણેખુણે ફેલાવીશું. કોંગ્રેસ, કોન્ફરન્સ અને લીગોને ગોખમાં મૂકો, આવો અને કામમાં મદદ કરો. પ્રજા અને દેશના નામ ઉપર બીક મનમાંથી કાઢી નાખો.

એવી રીતે કાઠી નાખો કે જેવી રીતે દુધમાંથી માખી કાઢી નાખવામાં આવે છે. જેવા તમે આગળ વધવા માંડ્યો કે વિરોધીઓ રસ્તામાંથી ભાગવા માંડ્યો. તેઓ રસ્તો સાફ કરી દેશે. મુશીબતો વેઠ્યા વિના કામ થવાનું નથી. આરામથી બેઠા રહી પત્રો મોકલ્યાથી સ્વરાજ્ય મળી જવાનું નથી. અંગ્રેજ કોમ અમારા ઉપર જરૂર હકમત કરે છેજ, પણ જ્યાં સુધી અમે તેમને વિશ્વાસ કરાવીશું નહિ ત્યાં સુધી તેમના પર અસર થવાની નથી. અમારા દેશના કેટલાક અંગ્રેજો કહે છે, ‘ પંડિત ! સ્વરાજ્ય લેશો ? ’ તેઓ હસે છે, મજકરી કરે છે. સ્વરાજ્ય લઈશું અને બતાવી આપીશું કે આમ લેવાય છે. પણ તે સર્વને માટે આપણે લોકોએ કામ કરવું પડશે. એ કામ સહજસાજમાં પુરું નહિ થઈ જાય. કેટલાક કેળવાયેલાઓ કહે છે કે અંગ્રેજો ચાલ્યા જશે તો ? આપણે કહીએ છીએ કે આપણે તેમને એમ ક્યાં કહ્યું છે ? અને શું ભારતવર્ષ ઉપર આપણા હિંદીઓ રાજ્ય નથી કરતા ? પછી ? આપણું કહેવું તો એમ છે કે અમને ન્યાય આપો; પણ ઈમાનદારી, ગૃહસ્થાઈ અને સત્યતાની સાથે સાથે શરત છે. જો અન્યાય કરવામાં આવશે, જો અમારી તરફ ધિક્કારની નજરથી જેવામાં આવશે તો અમે પણ ધિક્કારની નજરથી જોઈશું. જો અમારી બદનક્ષી કરશે તો અમે પણ બદનક્ષી કરીશું. અમે લડવા ઇચ્છતા નથી. અમે એવી રીતે કામ નહિ કરીએ. જો અમારામાં યોગ્યતા હશે તો ૨૪ માસમાં અમે અમારી નેમ પૂરી કરીશું. જો ફરીયાના બેડુતો, ફીફીપાઈનો અને જાપાનીઓ સ્વરાજ્યને યોગ્ય છે તો અમે પણ યોગ્ય છીએ. અરેરે ! કેટલો અન્યાય છે કે પ્રાચીન સંસ્કૃતિના માલીકો હિંદુઓ અને મુસલમાનો સ્વરાજ્યને યોગ્ય નથી ! વિચાર કરી લ્યો, પ્રતિજ્ઞા કરી લ્યો કે જામે ગામ ધૂમીને ઘેર ઘેર સ્વરાજ્યનો અર્થ સમજાવી દઈશું; અને બતાવી દઈશું કે એના વગર શાલે તેમ નથી. જો સ્વરાજ્ય મેળવવું હોય તો એ પણ સમજવું જોઈએ કે જેટલું અંગ્રેજ અધિકારીઓને માન આપો છો તેટલું જ માન હિંદી અધિકારીને આપવાની જરૂર છે; ઉપરાંત તેના કામમાં અંતઃકરણપૂર્વક મદદ કરો. આપણું કામ શરૂ કરી દો. મોહલ્લે મોહલ્લે

હરે હરે અર્થા હેલાવી દો. બીકની વાતજ નહિ. બીકને તો સાપની !  
 કચરી નાખો. હર માત્ર ધમ્મરનો. કોઈ પણ મનુષ્યનો નહિ.  
 ન્યાય અને સત્યનો, અન્યાયનો નહિ. પ્રભુને ખાતર તમને પોતા  
 અયોગ્ય ન માનો. એવો વિચાર સરખો પણ ન કરો. જો આ  
 લોકો પોતાનું કાર્ય શરૂ કરી દેશે—અંતઃકરણપૂર્વક શરૂ કરી દે-  
 તો લડાઈ પૂરી થયા પછી બાર માસમાંજ સ્વરાજ્યનો પહેલો હિસ્સો  
 આપણે લઈશું. ( અહીં હાદાલાઈના ૧૯૦૬ ની કોંગ્રેસના સ્વરાજ્ય  
 વાળા ભાષણમાંથી કેટલાક ફકરા પંડીતજીએ વાંચ્યા હતા. ) જ  
 વખત કલકત્તાની કોંગ્રેસ બહુ મ્હોટી થશે, અને અસંખ્ય વક્તાસને,  
 પ્લેટફોર્મ થશે; અને એ વક્તાસનો ઉપરથી સભાપતિનું વ્યાખ્યાન  
 વાંચાશે. ગાંધીજી પ્રયત્ન કરે છે કે તેજ દિવસે દરેક જીલ્લામાં  
 કોંગ્રેસની એક એક દરબાર ભરાય અને તેમાં સર્વ કેળવાએલા અને  
 વગર કેળવાએલા ઢંઢ ભંગી વગેરે સર્વ લોકોને એકઠા કરવામાં  
 આવે અને સભાપતિનું વ્યાખ્યાન તેમને દેશી ભાષાઓમાં વાંચી  
 સંભળાવવામાં આવે; અને સ્વરાજ્યનો ઠરાવ પણ સંભળાવવામાં  
 આવે. તે વખતે આખા દેશ તરફથી કહી દેવામાં આવે કે ‘ હવે  
 સ્વરાજ્ય આપો. ’ ત્યારે વિલાયતવાળા પણ જાણે કે ના ! હવે આ  
 લોકો સ્વરાજ્ય માગે છે. આપણા પ્રયત્નો જોઈ સરકાર જાણી લે  
 અને સ્વરાજ્ય આપવા તૈયાર થઈ જાય.



